

గడప గడపకూ గులాబీ దండు

- జోరుగా ఎన్నికల ప్రచారం
- భూపాలపల్లి మండలం గడ్డిగానిపల్లి, సెగ్గంపల్లిలో ఎమ్మెల్యే అభ్యర్థి గండ్ర సెగ్గంపల్లిలో ఎమ్మెల్యే అభ్యర్థి గండ్ర
- గొర్రవీడులో బీఆర్ఎస్ జిల్లా అధ్యక్షురాలు గండ్ర జ్యోతి, రాష్ట్ర దివ్యాంగుల కార్పొరేషన్ చైర్మన్ వాసుదేవారెడ్డి ఎన్నికల ప్రచారం

జయశంకర్ భూపాలపల్లి, నవంబర్ 3 (నమస్తే తెలంగాణ) : బీఆర్ఎస్ ఎన్నికల ప్రచారం ఊపందుకుంది. గ్రామ గ్రామాన, గడప గడపకూ బీఆర్ఎస్ శ్రేణులు మ్యూనిసిపల్ కార్పొరేషన్లలో నిర్వహిస్తున్నారు. అభివృద్ధిని చూసి ఓటేయాలని అభ్యర్థిస్తున్నారు. భూపాలపల్లి మున్సిపాలిటీ పరిధిలోని అన్ని వార్డుల్లో వార్డు కౌన్సిలర్లు, పార్టీ నేతలు, కార్యకర్తలు ఇప్పటికే ప్రచారం వేగవంతం చేశారు. బీఆర్ఎస్ ప్రభుత్వం ప్రవేశపెట్టి అమలు చేస్తున్న ప్రతి పథకాన్ని, సీఎం కేసీఆర్ మళ్ళీ మ్యూనిసిపల్లో పొందుపర్చిన పథకాలను వివరిస్తూ ఓట్లు అభ్యర్థిస్తున్నారు. శుక్రవారం ఎమ్మెల్యే గండ్ర వెంకటరమణారెడ్డి గడ్డిగానిపల్లి, సెగ్గంపల్లి గ్రామాల్లో ఇంటింటి ప్రచారం నిర్వహించారు. వృద్ధులు సీఎం కేసీఆర్ మా పెద్ద కొడుకని, బీఆర్ఎస్ కే మళ్ళీ ఓటేస్తామని చెప్పడం కనిపించింది. ఈ సందర్భంగా ఎమ్మెల్యే గండ్ర మాట్లాడుతూ గడ్డిగానిపల్లి గ్రామం ఓటితో ఇబ్బంది పడుతుండగా సింగరేణి యాజమాన్యంతో మాట్లాడి గ్రామాన్ని మరో చోటికి మార్చించేందుకు ఏర్పాట్లు చేసిన విషయాన్ని గుర్తు చేశారు. అలాగే గ్రామస్థులకు రావాల్సిన పరిహారం సైతం ఇప్పించానన్నారు. తనను గెలిపిస్తే అభివృద్ధిని కొనసాగించడంతో పాటు గడ్డిగానిపల్లి, సెగ్గంపల్లి వాసులకు అండగా ఉంటానని హామీ ఇచ్చారు. సెగ్గంపల్లికి సెంట్రల్ లైటింగ్ తెచ్చిన విషయాన్ని గుర్తు చేశారు. సెగ్గంపల్లి చెరువును మిసీ ట్యాంకుబండ్గా మారుస్తానన్నారు. అలాగే భూపాలపల్లి



భూపాలపల్లి మండలం గొర్రవీడులో ఎన్నికల ప్రచారం నిర్వహిస్తున్న బీఆర్ఎస్ జిల్లా అధ్యక్షురాలు గండ్ర జ్యోతి, రాష్ట్ర దివ్యాంగుల కార్పొరేషన్ చైర్మన్ వాసుదేవారెడ్డి

మండలంలోని కొంపెల్లి, గొర్రవీడు, నేరేడుపల్లి గ్రామాల్లో బీఆర్ఎస్ జిల్లా అధ్యక్షురాలు గండ్ర జ్యోతి, రాష్ట్ర దివ్యాంగుల కార్పొరేషన్ చైర్మన్ డాక్టర్ కేతిరెడ్డి వాసుదేవారెడ్డి నాయకులు, కార్యకర్తలతో కలిసి ఎన్నికల ప్రచారంలో పాల్గొన్నారు. ఇంటింటా తిరుగుతూ బీఆర్ఎస్ అభ్యర్థి గండ్రకు ఓటు వేసి గెలిపించాలని అభ్యర్థించారు. కార్యక్రమంలో బీఆర్ఎస్ అధ్యక్షుడు కటకం జనార్దన్, మున్సిపల్ చైర్మన్ సెగ్గం వెంకటరాజీ సిద్ధు, వైస్ చైర్మన్ కొత్త హరిబాబు, పీఎస్ఎస్ చైర్మన్ మేకల సంపత్ యాదవ్, జిల్లా గ్రంథాలయ సంస్థ చైర్మన్ బుర్ర రమేష్, అర్చన్ యాత్ అధ్యక్షుడు బుర్ర రాజు గౌడ్, గొర్రవీడులో జడ్పీ

వైస్ చైర్మన్ కళ్ళపు శోభా రఘుపతిరావు, ఎంపీపీ మండల లావణ్య సాగర్ రెడ్డి, పార్టీ మండల మాజీ అధ్యక్షుడు మండల రవీందర్ రెడ్డి, నాయకులు బోనగాని రమేష్, పినగాని నర్సయ్య పాల్గొన్నారు.

బీఆర్ఎస్ లో చేరికలు

నియోజకవర్గంలోని టేకుమట్ల మండలం వెలిశాల మాజీ ఉప సర్పంచ్ బేతు శ్రీలతా రాజు బీజేపీ నుంచి సుమారు 20 మందితో బీఆర్ఎస్ లో చేరారు. రాజుతో పాటు మిగిలిన వారికి ఎమ్మెల్యే గండ్ర గులాబీ కందువాల కప్పి పార్టీలోకి ఆహ్వానించారు.

వ్యవసాయ రంగంలో సీసీఎక్స్ సేవలు భేష్

■ తడి, పాడి పద్ధతిలో సాగు చేయాలి : విస్తృత డీడీపి ఉపేందర్ రెడ్డి

మంగపేట, నవంబర్ 3 : వ్యవసాయ రంగంలో కోర్ కార్పొరేషన్ల సంస్థ (సీసీఎక్స్) సేవలు అభినందనీయమని విస్తృత డీడీపి ఉపేందర్ రెడ్డి అన్నారు. మండలంలోని అకినేపల్లిమల్లారంలో సీసీఎక్స్ ములుగు జిల్లా కోఆర్డినేటర్ నాసిరెడ్డి సాంబశివరెడ్డి అధ్యక్షతన జరిగిన రైతు సమావేశానికి ఆయన ముఖ్య అతిథిగా హాజరై మాట్లాడారు. వరి సాగులో నీరు ఎక్కువగా నిల్వ ఉండడం వల్ల మీడెన్ గ్యాస్ ఉత్పత్తి పెరిగి పర్యావరణానికి హానికర పరిస్థితి ఏర్పడుతుందన్నారు. దాని ఉత్పత్తిని తగ్గించేందుకు సీసీఎక్స్ ఆల్టర్నేటివ్ వెట్ అండ్ డ్రై విధానాన్ని అమలు చేస్తుందన్నారు. రైతులు ఈ అవకాశాన్ని వినియోగించుకోవాలన్నారు. సీసీఎక్స్ అసోసియేట్ వైస్ ప్రెసిడెంట్ సంతే పల్లి నరసింహారెడ్డి మాట్లాడుతూ వరి సాగులో తడి, పాడి పద్ధతిని పాటించాలన్నారు. రైతులందరికీ ఎకరానికి రూ.800 చొప్పున సంవత్సరానికి ఒకసారి ప్రోత్సాహకాన్ని మంజూరు చేస్తామని తెలిపారు. అనంతరం రైతులతో కలిసి సీసీఎక్స్ అధికారులు ప్రస్తుత ఖరీఫ్లో తడి, పాడి పద్ధతిలో సాగు చేస్తున్న వరి పంటను క్షేత్ర సందర్శనలో పరిశీలించి రైతు అనుభవాలను తెలుసుకున్నారు. కార్యక్రమంలో పోతన ఎడ్యుకేషనల్ అసైటి ప్రెసిడెంట్ గడ్డం వెంకటరెడ్డి, హనుమకొండ, వరంగల్ జిల్లా మేనేజర్లు బియ్యాల ప్రశాంతరావు, గడిపల్లి దేవేందర్, పాడి దామోదరరెడ్డి, సీసీ పీ కార్తీక్, ఫీల్డ్ కోఆర్డినేటర్లు మండడప్ప సాంబశివారావు, సంకాపరం శ్రీనివాస్, కోటగిరి నరేష్, రైతులు రైతులు పాల్గొన్నారు.



రైతులకు అవగాహన కల్పిస్తున్న ఉపేందర్ రెడ్డి

గెలిపిస్తే రుణం తీర్చుకుంటా

- ఇచ్చిన ప్రతి హామీని నిలబెట్టుకుంటా
- కాంగ్రెసు నమ్మి కష్టాలు తెచ్చుకోవద్దు.. కారుకు ఓటిస్తే మరలత ప్రగతి
- బీఆర్ఎస్ ఎమ్మెల్యే పుట్ల మధూకర్
- మంధని పట్టణంలో ముమ్మర ప్రచారం

మంధని, నవంబర్ 3 : 'సామాన్యుడిని తాను మీరిచ్చిన ఆశీర్వాదంతోనే ఇంతటి స్థాయికి ఎదిగిన.. మరోసారి ఎమ్మెల్యేగా గెలిపిస్తే ఇచ్చిన ప్రతి హామీని నెరవేర్చి మీ రుణం తీర్చుకుంటా.' అని మంధని బీఆర్ఎస్ ఎమ్మెల్యే అభ్యర్థి పుట్ల మధూకర్ అన్నారు. శుక్రవారం మంధనిలోని పోపమ్మవాడ, మహాలక్ష్మి టెంపుల్ ఏరియా, రావుల చెరువుకట్ట, భగత్ నగర్, ఉస్మాన్ పుర, సుభాషినగర్, మర్రివాడ, అంబేద్కర్ నగర్, ముత్యాలమ్మ వీధుల్లో బిల్డియా చైర్మన్ పుట్ల శైలజతో కలిసి ముమ్మర ప్రచారం చేశారు. ప్రతి ఒక్కరినీ ఆత్మీయంగా పలకరిస్తూ కాలనీల్లో కలియదిరిగారు. ఇంటింటికి వెళ్లి ఓట్లు అభ్యర్థించారు. అనంతరం మాట్లాడుతూ కాంగ్రెసు నమ్మితే కష్టాలు తప్పవన్నారు. కర్ణాటక ప్రజలు ఆ పార్టీని గెలిపించి కరెంట్ రాక, సాగునీటికే అనేక ఇబ్బందులు పడుతున్నారని గుర్తు చేశారు. మంధనిలో 55 ఏండ్లు అధికారం వెలగబెట్టిన కాంగ్రెస్ ప్రజల బాగోగులను పట్టించుకోలేదని విమర్శించారు. పదవులను అనుభవించి ప్రజలను గాలికొదిలేశారని దుయ్యబట్టారు. బలహీనవర్గాలపై కక్షసాధింపు చర్యలకు పాల్పడ్డారని మండిపడ్డారు. మన బిడ్డల చదువులు, దవాఖానల్లో చేరిన వారికి పైనా సాయం చేశారా? అని ప్రశ్నించారు. ఇప్పుడు ఎన్నికలు రాగానే మళ్ళీ పల్లెలకు వస్తున్నారని.. నోట్లతో ఓట్లు కొనుగోలుకు యత్నిస్తున్నారని ధ్వజమెత్తారు. వాళ్ల మాయమాటలు నమ్మితే మన బతుకులు ఆగమవుతాయన్నారు. ప్రజలు ఆలోచించాలని.. ప్రగతి కొనసాగాలంటే కారు గుర్తుకు ఓటిస్తే తనను భారీ మెజార్టీతో గెలిపించాలని కోరారు. కార్యక్రమంలో పీఎస్ఎస్ చైర్మన్ కొత్త శ్రీనివాస్, బీఆర్ఎస్ మండలాధ్యక్షుడు ఎగోశపు శంకర్ గౌడ్, జడ్పీటీసీ తగరం సుమలతా శంకర్ లాల్, మున్సిపల్ వైస్ చైర్మన్ ఆరెపల్లి కుమార్, కౌన్సిలర్లు గర్రపల్లి సత్యనారాయణ, కొట్ల పద్మా రమేష్, వీకే. రవి, శ్రీపతి బాణయ్య పాల్గొన్నారు.



బీఆర్ఎస్ అభ్యర్థి పుట్ల మధూకర్ను ఆహ్వానించగా హత్తుకుంటున్న వృద్ధురాలు

సంక్షేమం బీఆర్ఎస్ తోనే సాధ్యం

- అభివృద్ధిని చూసి ఆశీర్వాదించండి
- ములుగు జిల్లాపై కేసీఆర్ ప్రత్యేక దృష్టి
- పేదంటి కష్టాలు తెలిసిన వ్యక్తిని ఓటిసి గెలిపించండి
- బీఆర్ఎస్ ఎమ్మెల్యే అభ్యర్థి బడే నాగజ్యోతి
- మంగపేట మండలంలో విస్తృత ప్రచారం

మంగపేట, నవంబర్ 3 : సంక్షేమం, అభివృద్ధి కొనసాగాలంటే బీఆర్ఎస్ కే ఓటు వేయాలని ములుగు ఎమ్మెల్యే అభ్యర్థి బడే నాగజ్యోతి అన్నారు. శుక్రవారం రోడ్డు భవనాల కార్పొరేషన్ చైర్మన్ మెట్టు శ్రీనివాస్, పార్టీ ములుగు జిల్లా అధ్యక్షుడు కాకుల మర్రి లక్ష్మీనర్సింహారావుతో కలిసి ఉదయం నుంచి రాత్రి 10 గంటల వరకు నాగజ్యోతి ప్రచారం నిర్వహించారు. చుంచుపల్లి, వాడగూడెం, రమణకృపేట, బ్రాహ్మణపల్లి, వాగొడ్డుగూడెం, సంగంపల్లి, నిమ్మ గూడెం, తిమ్మపురం, దోమెడ, కత్తిగూడెం, రాజుపేట గ్రామాల్లో నాగజ్యోతికి బీఆర్ఎస్ మండల అధ్యక్షుడు కుడుముల లక్ష్మీనారాయణ, పీఎస్ఎస్ చైర్మన్ తోట రమేష్, జిల్లా నాయకుడు వత్సవాయి శ్రీధర వర్మ ఆధ్వర్యంలో పార్టీ శ్రేణులు, మహిళలు మంగళ హారతులతో ఘన స్వాగతం పలికారు. ఆయా గ్రామాల్లో నాగజ్యోతి మాట్లాడుతూ సీఎం కేసీఆర్ దేశంలో ఎక్కడా లేనివిధంగా అభివృద్ధి, సంక్షేమ పథకాలను ప్రవేశపెట్టి ప్రజలను ఆదుకున్నారన్నారు. మాట ఇస్తే తప్పని మహోన్నత వ్యక్తిగా సీఎం, ఆయన పరిపాలనను కొనియాడారు. 2018 ఎన్నికల్లో ములుగును జిల్లా చేస్తానని హామీ ఇచ్చి అప్పటి పార్టీ అభ్యర్థి దివంగత నేత అజ్జీరా చందూలాల్ ఓటమి చెందిన పుటికీ ఇచ్చిన మాటప్రకారం జిల్లా చేశారని గుర్తు చేశారు. అంతేకాకుండా ఏటూరునాగారాన్ని రెవెన్యూ డివిజన్, ఏటూరునాగారంలోనే ఫైర్ స్టేషన్ ను ఏర్పాటు చేసినట్లు తెలిపారు. రాష్ట్రంలో చేసిన అభివృద్ధి సీఎం కేసీఆర్ ను హ్యూటీకే సాధింపజేస్తుందన్నారు. పోరాట నేపథ్యం, పేదంటి కష్టాలు తెలిసిన వ్యక్తిని, తనను మీ ఆడ బిడ్డగా, ఇంటి వ్యక్తిగా



పూలమాలలు వేసి నాగజ్యోతికి స్వాగతం పలుకుతున్న మహిళలు

భావించి ఎమ్మెల్యేగా గెలిపించాలని కోరారు. అనంతరం ఆర్ఎంపీ వైద్యులతో సమావేశం కాగా వారు నాగజ్యోతికి మద్దతు తెలిపారు. సంగంపల్లి, దోమెడ, నిమ్మగూడెం, రాజుపేట గ్రామాలకు చెందిన సుమారు 100 మంది బీఆర్ఎస్ లో చేరగా నాగజ్యోతి వారికి పార్టీ గండునాలు కప్పి ఆహ్వానించారు. ప్రచారంలో జిల్లా నాయకుడు కాకుల మర్రి ప్రదీప్ రావు, మండల ఇన్చార్జి తుమ్మ మల్లారెడ్డి, మాజీ జడ్పీటీసీ సిద్ధంశెట్టి వైకుంఠం, జిల్లా యూత్ ప్రధాన కార్యదర్శి, బాడిశ నాగరమేష్, మండల ప్రధాన కార్యదర్శి గుండేటి రాజు యాదవ్, మల్లూరు దేవస్థాన చైర్మన్ నూతిలకంటి ముకుందం, జడ్పీకో ఆఫీస్ మెంబర్ వలియాబీ, రైతు బంధు సమితి జిల్లా సభ్యుడు శేషగిరిరావు, వలీబాబా, కర్ణి శ్యాంబాబు, కొమరం రామ్మార్జి, చిట్టిమల్ల సమ్మయ్య, రాజమల్ల సుకుమార్, వైఎస్ ఆర్, కృష్ణ ప్రసాద్, తిరుపతి, మలికంటి శంకర్, జబ్బు సమ్మయ్య, గొడుగు నరేష్, వెంకటేశ్, గ్రామ కమిటీలు, అనుబంధ సంఘాల అధ్యక్షులు, పార్టీ శ్రేణులు పెద్ద ఎత్తున పాల్గొన్నారు.

మా నాన్న పోడు చేయిస్తే.. కేసీఆర్ పట్టాలిచ్చిండు

మా నాన్న బడే నాగేశ్వరరావు బతికున్న సమయంలో ఈ ప్రాంతంలో పోడు చేయించాడని, ఇప్పుడు ముఖ్యమంత్రి కేసీఆర్ ఆ భూములకు పట్టాలిచ్చారని నాగజ్యోతి తెలిపారు. గతంలో ఏ ముఖ్యమంత్రి కూడా పోడు భూముల విషయంలో పట్టించుకోలేదని కేసీఆర్ ఒక్కడే మొత్తం సర్వే చేయించి పట్టాలిచ్చినట్లు చెప్పారు. గిరిజనేతరులకు కూడా పట్టాలిచ్చేందుకు సన్నాహాలు జరుగుతున్నాయన్నారు. ప్రశ్నించే గొంతుకను గెలిపించాలని కాంగ్రెస్ నాయకులు అంటున్నారని, తెలంగాణలో పుట్టిన ప్రతి బిడ్డ ప్రశ్నించే గొంతుకే అన్నారు. ప్రశ్నించే గొంతుక అంటూ మరోసారి ప్రజల గొంతులు కోసే ప్రయత్నం చేస్తున్నారన్నారు.